

# મેઘરાજને વિનંતિ.

૧૬ રચનાર તથા છપાવી પ્રસિદ્ધ કરનાર.  
શાહ. કેશવલાલ જમનાદાસ. પાલખીવાળા.

અમદાવાદ.

દોહરો.

મેઘરાય માનો હવે, સૃષ્ટિના સરદાર;  
અરજી આ ઉરેધરી, વરસો મુસળધાર.

અમદાવાદ.

શ્રી 'સત્યપ્રકાશ' પ્રિન્ટીંગ પ્રેસમાં શા. પ્રેમચંદ નહાલચંદ તથા  
ડાહ્યાભાઈ શકરાભાઈ ગાંધીએ છાપ્યું.

સંવત ૧૯૬૭

સને ૧૯૧૧

આવૃત્તિ ૧ લી.

પ્રત ૨૦૦૦.

મુદ્ર્ય અડધો આનો.

વિદ્યાપીઠ ગ્રંથાલય  
અર્પણપત્રિકા.

૩૪૭

ગુજરાતી કૌંપીરાઈ-સંગ્રહ

રંક મનુષ્યોનું રક્ષણ કરનાર અને આર્યોના અમુલ્ય  
ખજનારૂપ દેરાને ખચાવવા માટે જે વીરપુરુષો  
પોતાના ધનનો સદુપયોગ કરે છે, તેવા  
ધર્માત્માઓને આ મારો લઘુઅન્થ  
પ્રેમપૂર્વક સમર્પણ કરું છું.

તે કૃપા કરી  
સ્વીકારશોજી.

દૃ. હુણસાવાડે  
મોટી પોળ.  
અમદાવાદ.

લી. સેવક.  
શા. કેશવલાલ જમનાદાસ.  
પાલખીવાળા.

# ગુજરાત વિદ્યાપીઠ ગ્રંથાલય

[ ગુજરાતી કૉપીરાશ્ટ્રિટ વિભાગ ]

અનુક્રમાંક ૩૪૮-૭

વર્ગીક

પુસ્તકનું નામ મેદરામને વિનંતિ

વિષય ૬-૧૪

# મેધરાજને વિનંતિ.

ધંધર સ્તુતિ.

માલિની છંદ.

અભરણુ ભરનારા હે વિષુ વિશ્વત્રાતા,  
અકળ બળ પ્રભુ તું પ્રાણીને પ્રાણુદાતા;  
હરિદ્વંષ હરનારા જીવને મુક્તિદા તું,  
સમર્થ શિવ નમાવી અંધ આરંભતાં હું.

( માન માયાના કરનારા રે ) એ રાગ.

ઉર ધારો અરજ ઉર ધારો રે, મેધરાજ અરજ ઉર ધારો;  
પાયલાશુ કૃપાળુ પધારો રે, નથી એકે ઉગરવાનો આરો. ટેક.  
આશા રાખીતી હોયે ઘણી પક્ષુ, દેખ્યો નિરાશા કીનારો,  
હામ હવે ના રે'તી હૃદયમાં, જાએ ચાલ્યો જોગ સારો રે—મેધરાજ  
પુત્રો તજી શું જાશે પિતાજી, ઉરે દયાળુ વિચારો,  
ભૂખી ભૂમી ને લૂપી લતાઓ, સૂકાતી તેહ સુધારો રે—મેધ  
ગાયો ભેંસો ને બળદો ખીચારા, પાડે ઘણા પોકારો;  
ઘેટાં અજાઓ જોતાં જણાએ, પામે ન પૂરતો ચારો રે. મેધ  
વિશ્વપતીને આજું શું કહીએ, વિનતિ અમારી સ્વિકારો,  
દેવ દયાળુ સૌએ જાણોછી, દુખઢરીયેથી તારો રે—મેધરાજ.  
જગતજનોને કીધા પ્રભુ તેં, કોડોગણા ઉપકારો,  
એઉ કરજોડી કેશવ કહે છે, અઘી અમોને ઉગારો રે—મેધ

## ગીતિ.

અરજી આ ઉરધારી, દીનદયાળુ રાજના રાજ,  
 પધારજો પ્રેમેથી, વગડાવીને નવરંગી વાજ;  
 અમાપ સંકટ આજે, આપ ન આવ્યાથી અમને થાએ,  
 ગાયો જે ગુણવંતી, ખડસાટે ચાટે વેળુ હાએ !  
 તળાવમાં તરફડતાં, જળવિણુ જળચર પ્રાણી બહુ આજે,  
 એહ દયા ઉર આણી, વેગે આવો બચાવવા કાજે.  
 પડતાપર છે પાદ, મરતા માથે માર ન સહેવાશે,  
 જો રીસાયા તો તો, દૂનીઆં કેરી દૂરદશા થાશે;  
 છોડ થાય કછોડ, પણ નવ પિતા રોષ કરે કાંઈ,  
 એવું મનમાં ધારી, મેઘરાયજી આવોને આંહી.

## ભુજંગી છંદ.

પ્રભુ મોકલો વેગથી મેઘરાજ,  
 અધીરા થઈને જુએ રાહ આજ;  
 પુરા પ્રેમ સાથે દયા ઉર લાવો,  
 સઉ પ્રાણીઓને શુધાથી બચાવો.  
 મરે ભુખના દુઃખથી ભેંસ ગાયો,  
 મહા ધોરીને વાયરો એહ વાયો;  
 કરોડો મળીને કરે પ્રાર્થનાઓ,

સઉ પ્રાણીઓને ક્ષુધાથી બચાવો.  
 સ્વીકારો હવે વિનતિ વિશ્વસ્વામી,  
 તમારા વિના છે ભૂમિ આ નકામી;  
 બન્યાં ઝાંખરાં તુલ્ય ઘેટાં અજાઓ,  
 સઉ પ્રાણીઓને ક્ષુધાથી બચાવો.  
 બળે તાપથી અંગમાં લાહ્ય જાણો,  
 દુઃખી બાળકોની દયા ઉર આણો;  
 નથી નીર ખાલી પડ્યાં છે તળાવો,  
 સઉ પ્રાણીઓને ક્ષુધાથી બચાવો.  
 ભમે માનવી ભીખ માટે દુનરો,  
 રહે તેમને જોઈ થાએ દુનરો;  
 ત્વરાથી કૃપાળું તમે આંહિ આવો,  
 સઉ પ્રાણીઓને ક્ષુધાથી બચાવો.

### દોહરો.

રાજા રાણાઓ અને, ગરાસીઆ ગુણુવાન;  
 શેઠા શાણા ભૂલોયા, મેઘરાય વિણુ લાન.

### મનહર છંદ.

વો'રા, કાછીયા, સુતાર લુહાર ને ઘોળી માળી,  
 દરજી, તંબોળી, કોળી, મિઘને સંભારે છે;  
 સોની, મોચી, ભવૈયાને, ગવૈયા ગાણુ ગાનારા,

વહીવંચા સંચાવાળા જીવ બહુ બાળે છે;  
 પંચોળી ને ભાવસાર કણુળી કડીયા ઘાંચી,  
 વાણીયા વિવિધ રીતે પોતે મન વાળે છે,  
 બ્રાહ્મણ ને ભાટ લોક ચોકેચોક શોક કરી,  
 મેઘરાય તુજવિષ્ણુ જીવવું ધિક્કારે છે.

કંદોઈ ને કણુશારા, મરેહા ને મારવાડી;  
 રાવળ અને રખારી, ચાહે રૂડી રીતથી,  
 વિગેરે ઘણીક નાત અહોનિશ ચાંદ કરે;  
 નિહાળે ગગન લણી, સહ એક ચિતથી,  
 ગામને નગરઘણા, જંખતાં જણાય આજ,  
 દીલગીરી ઉર ધરી માગે મેઘ ગીતથી,  
 એથી આ અરજ સુણી દયા ઉર આણે હવે,  
 કરજોડી કહે સહ પધારોને પ્રિતથી.

હોહરા.

કલેશ કરે મનમાં અતિ, માનવ ઠામે ઠામ;  
 સૃષ્ટિમાં વૃષ્ટિ તણી, ખૂમો ગામેગામ.  
 કલકંતા, કાશી અને, કોટા, કો'લાપુર;  
 મારવાડના લોક પણ, દીલગીર થયા જરૂર.  
 ઘોઘા શોકાતુર છે, ગોંડળ છે પણ તેમ;  
 કોપ કર્યો શું કારમો, લાવ હવે તું રે'મ.

ભાવનગર ને ભૂમલી, વીંભપુર વઢવાણ;  
 ડભોઈ, જંબુસર અને, વડોદરા પણ ભણ.  
 પાટણ, મે'સાણા ભણી, જંબે છે દિ-રાત;  
 પેથાપુર અને કડી, કલોલ પણ એ વાત.  
 મે'સુર ને મદ્રાસમાં, ઢારો મરે અપાર;  
 ગોવા ને મલખારના, લોકો કહે ઉગાર.  
 નડીયાદ નાંદોદ ને, નાગપુર નાશિક;  
 ત્રંબક, પંઢળપુરના, કહે થયું નહી ઠીક.  
 ચિતોડગઢ ને ગોધરા, લુણાવાડા નેટ;  
 કપડવંજ ને ઠાસરા, આણંદ ને ઉમરેઠ;  
 ગામ શે'ર બાકી ઘણાં, લખતાં નાવે પાર,  
 અરબ આખા હિંદની, મેઘરાય ઉરધાર.

### લલીત છંદ

અરર એ પ્રભુ આમ શું કર્યું, હૃદય રોષથી કેમ તેં ભર્યું,  
 પરમ પ્રેમની રે'મ શું ખસી, હૃદયની દયા ક્યાં જઈ વસી;  
 અડપ જેઠમાં તેં કરી ખરી, પણ પછી તને જોયો ના ફરી,  
 અધિક કર તેં કેમ આદર્યો, સહન શી રીતે તે જશે કર્યો.  
 ગગન મંડળે વાહણાં કરે, પલકમાં પછી તેજ ત્યાં ધરે,  
 વરસાંઓ કહીં ક્યાં જતો રહ્યો, ટળવળે અહિં ફર શું થયો;  
 દીનજનો તણી રોજીયો ગઈ, ફીકર ઉરમાં ચાલતી થઈ,  
 શીર ધરી ફરે કાષ્ઠ ભારીઓ, પણ નડે બહુ મોંઘવારીઓ.



ટળવળે ઘણી ગાય ભૂખથી, મરણ પામશે એહ દુખથી,  
 કડખનું હવે નામ ના મળે, રૂઢન તે વિના રાયકા કરે;  
 બળદ બાપડા ઝાંખરાં થયા, મુખ દયામણે માગતા રહ્યા,  
 તમર આવતાં જાય છે પડી, થઈ ગઈ બધી શામ ચામડી.  
 સઉ તળાવમાં શંખલા ઉડે, જળવિના મીનો તાપથી બળે,  
 જળચરો બળી ખાખ ચે ગયાં, રણ સમું હોંસે છે હવે તિહાં,  
 કંઈ જણે કુવા ચાલતા કર્યા, પણ સરોવરો જાય શોં ભર્યાં,  
 અર્ધોક તાપથી તાપણી થઈ, સરવ વાવણી ધૂળમાં ગઈ.  
 અન ઉગાડતાં બી બળી ગયું, રણ રહ્યું શીરે દુઃખ એ થયું,  
 ઉજડ ભાસતાં ખેતરો હવે કરડવા કરે એ અનુભવે;  
 ખર્ચોત ખેડુતો બા'વરા ફરે, ફોંકર ઢારની ઉરમાં ધરે,  
 જન જનાવરો ઝંખતાં રહ્યાં, તરત તે'મની, લાવતું દયા.  
 નવનવાં થતાં કષ્ટ હ્યાં અતિ, રહ્યો ન સુખની આશ પા રતી.  
 જન રૂડા મળી માગવા ફરે, રજનીએ ઘણા વેશ આદરે;  
 કવણુને નમી પ્રેમથી અતિ, કરગરી કહે ચોરવા નથી,  
 અમતણા પિતા જાણુશું અમે, ધરમ રોટલો આપજો તમે.  
 કરમ આ નડે તેમને કયાં, ચતુરમાસના માસ બે ગયા,  
 જળસ્થળે જઈ દે વધામણાં, વિવિધ આખડી રાખતા ઘણા;  
 નગર બા'ર જૈ જ્યાફતો કરી, કરગરી કહ્યું આવતું હરી,  
 પણ દયાનિધિ જાય શું ખસ્યો, ઉરદયાતણ કયાં જઈ નસ્યો.  
 કર સમા પ્રભુ પાય લાગીએ, અરજ ઉચરી મેઘ માગીએ.

## માલિની છંદ.

અરર અરર આજે, હિંદમાં શું થયું આ,

જરૂર જરૂર માર્યો, મેઘરાયે પૂરો ધા;

સરર સરર સામો, આવતો કાળ દીસે,

કરર કરર કાપી, કાળજી દંત પીસે.

લડ લડ લડ જવાળા, લાગતી અંગ માંહે,

તડ તડ તડ તેવા, તાપથી જીવ જાએ;

રડી રડી રડી રંકો, આંખ આંસુ ભરે છે,

ઘડી ઘડી ઘરમાંહે, ભાન ભૂલી ફરે છે;

નહિ નહિ નહિ ભાગે, ભૂખ કોથી અમારી,

અહિં અહિં અહિં આવો, વિનતિ હર ધારી.

(ખેડો બાઈ બુડતો તારો રે—) એ રાગ.

અરેરે, આ દુખ એવું રે, જોયું નથી ખીજું એ જેવું.

ધાસ ચારા વિષુ ગાયો ને લેંસો ભૂલી ભમે છે ભાન;

બળદ બિચારા પાડે બરડા ત્રાહિ ત્રાહિ ભગવાન. અરેરે.

ભૂખના દુઃખથી ઘેટાં અજાણો વેચાતાં ઠામેઠામ,

દેખીને દીલે ધાય ધુન્નરો. જાય કસાઈને ધામ. અરેરે.

તરફડી મરતાં જળચર જીવો ગુરવા લાગ્યાં ગાડ,

પંખીની આંખોથી આંસુ પડે અને ડોલવા લાગ્યા પા'ડ. અ.  
 માનવ ચિંતાતુર ફરેને ધરતા તા'ડ ધ્યાન,  
 બંદગી દા'ડી રાત કંદે છે હિંદુને મૂસલમાન. અરેરે.  
 આકાશમાં અજવાળું દીસે ખુટ્યાં સરોવર નીર,  
 કેતું કઠણ હોય કાળજી એવું ધારી શકે હ્યાં ધીર. અરેરે.  
 ખાલી ખોખું હિંદ થયું છે છપ્પનસાલથી જાણ,  
 મરતા માથે માર પડ્યો તો મંડાશે મો'કાણ. અરેરે.  
 મેઘવિનાની બૂખી બૂમી, ભાળતાં ખાવા ધાય,  
 માનવનાં મૂખ જોતાંની સાથે, કંપવા લાગે કાય. અરેરે.  
 દોષ કદી અમ હોય તથાપિ રોષ તજો રાજન,  
 હોશ સઉના ઉડી ગયા છે લેશ ન ધીરજ મન. અરેરે.  
 જીવનદોરી નાથ અમારી છે તમ હાથ જરૂર,  
 દૂખ દીનોતું ઉરમાં આણું છેક ન થાશે કુર, અરેરે.  
 બૂખના દૂઃખથી ભારે ન કોઈ આ દૂનીઆમાં દૂઃખ,  
 મે'ર કરીને મેઘ પધારો થાય અમોને સૂખ. અરેરે.

( રાગ ધીરાના પદનો. )

મોંઘા મેઘ માનો રે જગતના રાજા તમે;  
 કયા ઉર આણું રે આશા રાખી બેઠા અમે. ટેક.

દોષ અમારા હોય તથાપિ, રોષ ન ધરશો લેશ,  
 દીનદયાળું દેવ તમારૂં, સ્મરણ કરીએ હમેશ;  
 દુઃખી બાળ દેખી રે, આવો પ્રભુ આવા સમે. મોંઘા. ૧  
 માહરાજના સુગટ સાચા, જીવનના આધાર,  
 વેદ વખાણે મોટા માને, કોઈ ન પામ્યા તમ પાર;  
 મેઘ મેઘ ભાળી રે, બેઠ કરજોડી નમે. મોંઘા. ૨  
 છપ્પનકેરી થપ્પડ સૌને સાલે શીરમાં હાલ,  
 બાર વરસમાં પાક ન પૂરો પાક્યો એકે સાલ;  
 કાંણી કોઠી કીધી રે, દાણા કાઠી ક્યાંથી જમે. મોંઘા. ૩  
 ખેતર ખોયાં ઢોર ગમાવ્યાં, ઠામ ન રે'વા માટ,  
 સાફ કર્યુંતું છપ્પનકાળે, વેચી ઘરનો કાટ;  
 જેવા ભોગી તેવા રે, થયાદણા છે આ સમે. મોંઘા. ૪  
 સુખનો સાગર સૌએ જાણે, આ દુનીઆની માંઘ,  
 સ્વર્ગ વિષે પણ શ્રેષ્ઠ ગણુઓ, જ્યાં જ્યાં છે તમ છાંય;  
 ત્યાં ત્યાં સુખ સાડ રે, તમે ન ત્યાં દુઃખો દમે. મોંઘા. ૫  
 રંકજનો ને ગાયો દયાથી, રોષ તને રાજન,  
 આપવિના સૌ જળચર જીવો તરફથી તજતાં તન;  
 તેની વા'રે ધાળે રે, મો'ત હવે માથે લમે. મોંઘા. ૬

( સુષુ સટોરીયા, સદાના કૂસંગે બટો લાગશે. ) એ રાગ.  
 ઓ જગતપતી, કર કંઈ તુ ચોમાસુ વહિ જાય છે,  
 સૂષુ અરજી આ, મેઘ વિનાની દુનિયાં દૂખી થાય છે. ટેક.  
 ગાયોને ઘાસ નથી મળતુ, બળદોનું ઉર રહે બળતુ;  
 ભેંસોનું અંગ દીસે ગળતુ—ઓ જગતપતિ.

ઉંટોની ઉંડી ગર્ધ આંખો, ઘોડાનો રંગ થયો આંખો;  
 પક્ષી ભાગી બેઠાં પાંખો, ઓ જગતપતિ.

બકરાં ભૂખે બેઠાં હેઠાં, પાણી પાણી અંખે ઘેટાં,  
 દૂધીયાં બીજાં બહુએ દીઠાં, ઓ જગતપતિ.

કળચેર તણી વાતો ચાલી, ગપગોળા ગડગડતા ભાળી;  
 માનવ મુખથી ઉડતી લાલી, ઓ જગતપતિ.

ચઢતા દિન—પરદિન ભાવ અતિ, ધુળધાણી થાય હવે ખેતી;

ધીરજ મનમાંદા નથી રે'તી, ઓ જગતપતિ,

આંખે આંસુ ખરતાં આજે, ભૂખ્યું ઉઠર ભરવા કાજે;

દૂધનું વાદળ શીરપર ગાજે, ઓ જગતપતિ,

મરતાં મીન આજ તળાવમહિ, તરફડતાં તે જોવાય નહિં;

વરડા ખોદે શું થાય તહિં, ઓ જગતપતિ,

ઉતરીઆ છે છપના કાજે, તે આજ હજી સૌને બાજે;

અડસઠ તેનો કાકો ભાળે, ઓ જગતપતિ.

અરજી અમ નાથ ઉરે ધરજો, કઠણાનિર્ધો વૃષ્ટિ કરજો;  
નદી, ને'ર, સરોવરને ભરજો, ઓ જગતપતિ.

ગૌરક્ષા કરવા સજ્જનોને વિનંતી.

( ગોપીચંદ લડકા ) એ રાગ.

ગાયો ન હોત તો, પામત ક્યાંથી રે એવી વસ્તુઓ ટેક.

દહીં, ઘૂત, દૂધપાક, જલેબી, બાસૂદી બળદાર; (૨)

પેંડા, બરફી, મનહર મે'સુર, મોહનથાળ શ્રીકાર. ગાયો. ૧

મોતીચુર, દળ, હલવો, ઘેબર, ગુંદવડાં ગૂલબર; (૨)

લાડૂ, પૂરી, ને પકવાનો, મગદળ મા' સૂખકાર. ગાયો. ૨

બાજરી, ઘઉં ને ગવાર ચોખા, મગ, તલ, અળશી તેલ; (૨)

એરંડી, બંટી, મઠ, ચોળા, વાલ, અડદ પકવેલ. ગાયો. ૩

તુર, મસુર, મકાઈ, બાવટો, ધાનની રેલમછેલ; (૨)

બુવાર, બસબસ અને જોપરાં, તલમાંનું જે તેલ. ગાયો. ૪

સરસ કડબ ને સુંદીર સાંઠા, શેરડી, ગોળ, કપાસ; (૨)

કણુ કણુસલે, ચણા પોપટા, શીંગો અધિકુ ઘાસ, ગાયો. ૫

ટેટી મગફળીઓ કોઠીબા, મન માની મીઠાસ; (૨)

- અનાર, કાજુ, અને એલચી, બદામ મેવા ખાસ. ગાયો. ૬  
 બીડા, તાંદળા, મેથીને, કારેલાં, વંત્યાક; (૨)
- કોજું, મૂળા, અને મોઘરી, કોખી, ચીલડાં શાક. ગાયો. ૭  
 ખાણા, જીરું, હળધર, મરચાં, કોકમ ને કોથમીર; (૨)
- હીંગ, લવીંગ, અને તજ તીખાં, તંબાકું તપખીર. ગાયો. ૮  
 આદુ, લીંબુ, રાઈ, લસણની, મનમાની તતખીર; (૨)
- કેળાં, કંકાડાં પંડોળાં પરવર, ખાય અમીર. ગાયો. ૯  
 જામફળો ને રામફળો બહુ, સીતાફળ, અનનાસ; (૨)
- પપૈયાને બેર સંતરાં, મોસંબી સુખવાસ. ગાયો. ૧૦  
 દ્રાખ, પતસ, પરતાં, ચારોળી, ને ખુબ ખજૂર મીઠાસ; (૨)
- જલદ જાયફળ, જાવંત્રીને, કેસરની શુભવાસ. ગાયો. ૧૧  
 ઠોલર, ચપો, અને મોગરો, શુભદાઉદી શુભજાર; (૨)
- કણેર, હીરપણ, મરવો મોંઘો, જાસુ જે જળદાર. ગાયો. ૧૨  
 સંઘેસરો ને ખાસ સરગવો, કમળ પુષ્પ કળીદાર; (૨)
- શુભાળ ગોટા પુલ પાંખડી, સૌ જનને સુખકાર; ગાયો. ૧૩  
 અંગરખુ ને ઘોતી, પાઘડી, દૂપદાના કોડ; (૨)
- કુડતું, કળા, કોટ, પાટલૂન, મન વાંચીત મરોડ. ગાયો. ૧૪  
 શાલ, દૂશાલા, તળાઈ, ગોદડી, પગે ખૂટની જોડ; (૨)

નવરંગી વસ્ત્રો મા' મૂલાં, ને ઉપયોગી છાડ. ગાયો. ૧૫

દરદ મટાડણુ દવા દૂધ ઘી, થકી થાય તૈયાર; (૨)

અર્કળને અવધી દુઃખ ટાળણુ, જગજનને સૂખકાર. ગાયો ૧૬

તેલ અને અત્તર સુવાસી, રોગ સઉ હણનાર; (૨)

ઔષધિ આ અવની માંહે, મળતી અતિ શ્રીકાર. ગાયો. ૧૭





# શાંક્યોના ઝગડા

અને

## પતિનો પસ્તાવો

( કિંમત એક આનો ) પોસ્ટેજ ભુલું.

ઉપરના નામનું અતિ ઉપયોગી અને ગમ્મતની સા  
જ્ઞાન આપે તેવું રોયલ સોળ પેજ બે ફરમાનું એક રમુ  
પુસ્તક અમારી તરફથી થોડા દિવસ થયાં બહાર પાડવામાં  
આવ્યું છે. માટે જે સજ્જનોને મંગાવવા મરજી હોય તેમણે  
નીચેને શિરનામે લખી મંગાવવા કૃપા કરવી.

( બક્ષીસ તરીકે વહેંચવા માટે આ પુસ્તકની સામટી  
પચાસ અગર તેથી વધુ નકલો મંગાવનારને અડધી કિંમતે  
આપવામાં આવશે. )

લી. સેવક.

કેશવલાલ જમનાદાસ પાલખીવાળા.

કે. લુણસાવાડે મહોટીપોળ ઘર નંબર ૩૮૬૪.

અમદાવાદ.

